

ರಾಜ್ಯದಲ್ಲಿರುವ ಮಾಧ್ಯಮಿಕ ಶಾಲೆಗಳು

೧೧೩ (೮೫೫) ಶ್ರೀ ಜಿ. ನಾರಾಯಣಕುಮಾರ್ (ಬಿ.ಎಂ.ಪಿ.)—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ರಾಜ್ಯದಲ್ಲಿರುವ ಕನ್ನಡ ಮಾಧ್ಯಮ ಶಾಲೆಗಳ ಸಂಖ್ಯೆಗಳು ಎಷ್ಟು ? ಅವುಗಳಲ್ಲಿ ಶಿಶು ವಿಹಾರ, ಪ್ರಾಥಮಿಕ ಹಾಗೂ ಪ್ರೌಢಶಾಲೆಗಳು ಎಷ್ಟು ? ಖಾಸಗಿ ಹಾಗೂ ಸರ್ಕಾರಿ ಶಾಲೆಗಳು? (ವಿವರಣೆ ನೀಡುವುದು)
- ಆ) ರಾಜ್ಯದಲ್ಲಿರುವ ಆಂಗ್ಲ ಮಾಧ್ಯಮದ ಶಾಲೆಗಳು ಎಷ್ಟು ? ಅವುಗಳಲ್ಲಿ ಶಿಶುವಿಹಾರ, ಪ್ರಾಥಮಿಕ ಹಾಗೂ ಪ್ರೌಢಶಾಲೆಗಳ ಸಂಖ್ಯೆ ಎಷ್ಟು ? ಇವುಗಳಲ್ಲಿ ಖಾಸಗಿ ಶಾಲೆಗಳು ಹಾಗೂ ಸರ್ಕಾರಿ ಶಾಲೆಗಳ ಸಂಖ್ಯೆ ಎಷ್ಟು ?
- ಇ) ಹೊಸದಾಗಿ ಪ್ರಾರಂಭಿಸುವ ಖಾಸಗಿ ಕನ್ನಡ ಶಿಶುವಿಹಾರ ಶಾಲೆಗಳಿಗೆ ನೀಡುತ್ತಿದ್ದ ಅನುದಾನವನ್ನು ಸರ್ಕಾರದವರು ನಿಲ್ಲಿಸಲು ಕಾರಣಗಳೇನು ಹಾಗೂ ಯಾವಾಗಿನಿಂದ ನಿಲ್ಲಿಸಲಾಗಿದೆ ?

ಶ್ರೀ ಹೆಚ್. ಜಿ. ಗೋವಿಂದಗೌಡ (ಮಾನ್ಯ ಪ್ರಾಥಮಿಕ ಮತ್ತು ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು).—

- ಅ) ಒಟ್ಟು ಕನ್ನಡ ಮಾಧ್ಯಮ ಶಾಲೆಗಳು : ೪೮,೯೨೧
ವಿವರಗಳು ಈ ಕೆಳಗಿನಂತಿವೆ :

	ಸರ್ಕಾರಿ	ಖಾಸಗಿ	ಒಟ್ಟು
(೧) ಶಿಶುವಿಹಾರ	೭,೫೫೫	೧,೯೪೪	೯,೪೯೯
(೨) ಪ್ರಾಥಮಿಕ ಶಾಲೆಗಳು	೩೪,೭೭೬	೧,೬೦೭	೩೬,೩೮೩
(೩) ಪ್ರೌಢಶಾಲೆಗಳು	೧,೦೬೬	೧,೯೭೩	೩,೦೩೯

- ಆ) ಒಟ್ಟು ಆಂಗ್ಲ ಮಾಧ್ಯಮದ ಶಾಲೆಗಳು : ೧,೫೪೪

	ಸರ್ಕಾರಿ	ಖಾಸಗಿ	ಒಟ್ಟು
(೧) ಶಿಶು ವಿಹಾರ	—	೩೩೨	೩೩೨
(೨) ಪ್ರಾಥಮಿಕ ಶಾಲೆಗಳು	—	೮೪೧	೮೪೧
(೩) ಪ್ರೌಢಶಾಲೆಗಳು	—	೩೭೧	೩೭೧

- ಇ) ಪೂರ್ವ ಪ್ರಾಥಮಿಕ ಶಿಕ್ಷಣವು ಕಡ್ಡಾಯ ಪ್ರಾಥಮಿಕ ಶಿಕ್ಷಣದ ವ್ಯಾಪ್ತಿಗೆ ಬರುವುದಿಲ್ಲ. ಆದ್ದರಿಂದ ಹೊಸದಾಗಿ ಪ್ರಾರಂಭಿಸುವ ಖಾಸಗಿ ಕನ್ನಡ ಶಿಶುವಿಹಾರ ಶಾಲೆಗಳಿಗೆ ನೀಡುತ್ತಿದ್ದ ಅನುದಾನವನ್ನು ೧೯೮೪-೮೫ರ ಸಾಲಿನಿಂದ ನಿಲ್ಲಿಸಲಾಗಿದೆ. ಅನುದಾನ ಪಡೆಯುತ್ತಿದ್ದ ಶಿಶುವಿಹಾರಗಳ ಸಿಬ್ಬಂದಿಯ ಹಿತದೃಷ್ಟಿಯಿಂದ ಚೆಕ್ ಮೂಲಕ ವೇತನ ನೀಡುವ ಪದ್ಧತಿಯನ್ನು ೧೯೮೪-೮೫ನೇ ಸಾಲಿನಿಂದ ಜಾರಿಗೆ ತರಲಾಗಿದೆ.

ಖಾಸಗಿ ವಿದ್ಯಾಸಂಸ್ಥೆಗಳಿಂದ ವಂತಿಗೆ ವಸೂಲಿ ಬಗ್ಗೆ

೧೧೪(೧೭೮) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ಖಾಸಗಿ ವಿದ್ಯಾ ಸಂಸ್ಥೆಗಳು ವಂತಿಗೆಯನ್ನು ವಸೂಲಾ ಮಾಡುವುದನ್ನು ಸರ್ಕಾರವು ನಿರ್ಬಂಧಿಸಿದ ನಂತರ, ಹೆಚ್ಚಿನ ಸಂಖ್ಯೆಯ ಖಾಸಗಿ ಸಂಸ್ಥೆಗಳು ಕಾನೂನಿಗೆ ವಿರೋಧವಾಗಿ ಹೆಚ್ಚು ಹಣವನ್ನು ವಸೂಲಿ ಮಾಡುತ್ತಿರುವುದು ನಿಜವೇ ?